

Vol I Nru. 2

JANNAR - FRAR, 1965

EDITORJAL

PACI LILL-BNEDMIN

Dan huwa l-awgurju li l-lum inwasslulkom f'dan in-numru speċjali. U x'nhu dak li l-aktar jixraq fiż-żmien li qegħdin fih? Harsu madwarkom: taraw il-bnedmin kollha indipendentement min-nazzjon u mit-twemmin tagħhom, iħossu qalbhom imfawra bil-ferħ u hafna minnhom lanqas biss jistghu jifhmu għaliex. Imma ahna nafu għaliex! U proprju meta ahna nafu għaliex, il-paċi tagħna tkun ikbar.

Il-Milied — festa ta' kulhadd — ifakkarna f'dak il-jum li fih deher żernieq ġdid għall-bnedmin. Infatti dak il-jum ta' l-ewwel Milied kien destinat biex jaqsam l-istorja ta' l-umanità fi tnejn — f'zewġ partijiet li bejniethom kellha tgħaddi differenza kbira.

Id-dinja ta' qabel kienet dominata minn piż ikreh: id-differenzi bejn il-klassijiet tal-bnedmin kienu donnhom iridu jpoġġu fuq pedestal lil xi wħud filwaqt li jbaxxu għal-livell ta' l-animali lill-oħrajn. Dan kien joħloq mibegħda u għira, u għalhekk il-biċċa l-kbira tan-nies ma kenux jafu l-paċi fejn toqgħod.

Gie l-Milied — tweiled il-Messija u miegħu gieb dinja ġdida, dinja ta' ugwaljanza fost il-bnedmin u ta' rikonoxximent tad-dinjità ta' ruħ il-bniedem. Harsu infatti: kull fejn resqu l-mibghuta tal-Messija, ħadu magħhom is-sinjal li Hu stess kien tahom — l-imħabba ta' xulxin. Spiċċat għall-insara l-iskjavitù — il-bnedmin saru lkoll ahwa għalkemm kulhadd kellu d-difetti tiegħu u għalkemm ix-xitan zied iż-żerriegħa tal-mibegħda, tal-ghawġ u tat-taħwid li minn dejjem kien jizra' fid-dinja.

Il-bniedem beda jħoss li hu fid-dmir li jgħin lil huħ fil-bżonn; li jerfġu, jekk ma kienx kapaċi jqum waħdu, għal-livell tas-soċjetà. Min kellu zżejjed, beda jħossu responsabbli ta' min lanqas biss kellu n-neċessarju, u l-bnedmin resqu aktar lejn xulxin. Fil-ġhajnu-na tal-proxxmu, l-individwu u s-soċjetà sabu paċi li lanqas qatt ħolmu biha meta kienu magħluqin fiċ-ċirku egoistiku tal-persuna tagħhom.



"L-IMSIDA"

LEHEN IL-PARROĊĊA

Direttur: Spiritwali: Dun Ġuzepp Mifsud.

Editur: Is-Sur Joe Friggieri

A/Editur: Is-Sur Lino Bartolo

Membri oħra tal-Kumitat Editorjali:

Is-Sur Charles Casha

Is-Sur Joe Brincat

Is-Sur Vincent Vassallo

Is-Sur Anthony Catania

Is-Sur Patrick Sciberras.

Is-Sur Alfred Aquilina.

Abbonament għal sena: Malta 2/6.

Barra 4/-

Stampat fl-"Empire Press" — Furjana

Vol. I, Nru. 2

Jannar - Frar, 1965

DJARJU PARROKKJALI

IMGHODDI

OTTUBRU

- 1 ta' Ott.: Fil-parroċċa, fis-santwarji ta' Loretu u ta' Fatima, beda r-Rużarju quddiem Ġesù Sagramentat.
- 3 ta' Ott.: Fl-A.B.C. Theatre sar l-ewwel Miss Teen Contest, li kien organizzat minn li Skelteen Mixed Youth Club, Msida.
- 4 ta' Ott.: Festa tal-Madonna tar-Rużarju. Filgħaxija saret il-purċissjoni li fiha attenda numru kbir ta' nies.
- 7 ta' Ott.: Fil-parroċċa saret l-ewwel laqgħa liturgika, għat-tfal kollha tal-parroċċa. Numru kbir ta' tfal, iktar milli kien mistenni, ingabru fil-knisja jisimgħu lis-sacerdoti tal-parroċċa, wiehed wara l-ieħor, jispjegaw punti tal-liturgija. Prosit lil min kien responsabbli għal dan it-tagħlim.
- 11 ta' Ott.: Fil-parroċċa saret il-festa ta' Sta. Terezina.
- 13 ta' Ott.: Il-Kappillan organizza pellegrinagg *Aux Flambeaux*, kif isir kull sena, għas-Santwarju ta' Fatima, billi f'din il-gurnata kienet l-aħħar dehra tal-Madonna.
- 18 ta' Ott.: Gurnata Missjunarja; fil-parroċċa saret siegħa Adorazzjoni għall-bżonnijiet tal-Missjoni. Il-gabra li saret fil-parroċċa kollha laqgħet is-somma ta' £233. 11s. 6½d.
- 21 ta' Ott.: Fis-Santwarju ta' Loretu saret il-festa ta' Sant'Ursola.

NOVEMBRU

- 1 ta' Nov.: Festa tal-Qaddisin Kollha. L-ewwel ħarġa tal-gazzetta "L-IMSIDA" giet mil-qugħa tajjeb ħafna min-nies tal-parroċċa. Il-Kumitat jirringrazzja lil kulhadd. Pellegrinagg għaċ-Ċimiterju organizzat mit-Terz' Ordni Frangiskan.
- 2 ta' Nov.: Jum l-Erwieħ tal-Purgatorju. Filgħodu l-parroċċa laqgħet b'merħba lill-Eċċ. Tiegħu l-Isqof Doyle, Kanadiż, li qaddes tliet quddisiet fit-8.00. Fil-parroċċa matul dan ix-xahar saru s-suffraġi għal ruħ il-membri mejtin tas-sacerdoti, fratellanzi, Terz'Ordni, għaqdiet u l-parroċċani kollha.
- 8 ta' Nov.: Pellegrinagg għaċ-Ċimiterji tal-ħabs, Wied Għammieq u l-Addolorata, organizzat mir-Rettur tas-Santwarju ta' Loretu. Fil-Każin tal-Banda Melita saret seduta generali; ġew eletti żewġ membri godda fil-Kumitat u ġew diskussi affarijiet importanti oħra.
- 9 ta' Nov.: Is-submarine H.M.S. Turpin jitlaq minn Malta.H.M.S. Turpin kien ilu sorgut għal sentejn fid-daħla ta' l-Imsida.

GEJJJENI

DIĊEMBRU

- 24 ta' Diċ. Fil-għaxija tal-Mużew jagħmlu s-solita purċissjoni bil-Bambin. Priedka mit-tfajjel Joe Mifsud fil-11.00 p.m. — Funnzjonijiet tal-Milied. Fil-parroċċa, carols, quddiesa kantata u priedka mit-tfajjel Tony Mizzi.

Santwarju ta' Loretu: Velja Liturgika Pastorali, Quddiesa kantata bil-priedka mit-tfajjel Raymond Bartolo.

27 ta' Diċ. Pellegrinagg mas-Sorijiet Ursolini fejn inżuru diversi preseppi.

JANNAR

- 1 ta' Jannar. *Bidu tas-sena l-ġdida. Il-Kumitat jawgura lill-qarrejja kollha.*
- 4, 5 u 6 ta' Jannar. Fil-parroċċa jsiru l-Kwaranturi Solenni. Jispiċċaw fil-festa tat-Tre Re.
- 10 ta' Jannar. Griżma ta' l-Isqof fil-Parroċċa.

STATISTIKA

OTTUBRU U NOVEMBRU

TWELID

Twieldu 17-il tifel u 15-il tifla.

ŻWIGIJET

Borg Alfred u M. Dolores Cutajar	3.	10.	64
Galea Alfred u Elvira Gregory	4.	10.	64
Borg George u Josephine Camilleri	17.	10.	64
Galea Joseph u M. Rosaria Cauchi	1.	11.	64
Miller Jacob u Kelly Patricia	8.	11.	64
Cole David John u Buhagiar Mary	15.	11.	64
Borg John Bosco u M. Stella Mifsud	21.	11.	64

IMWIET

Calleja Joseph (75 sena)	14.	10.	64
Abdilla Maria (77 sena)	26.	10.	64
Borg John (69 sena)	27.	10.	64
Muscat Gejtu (68 sena)	30.	10.	64
Aquilina Gesmond (5 xhur)	2.	11.	64
Mizzi Emm. (57 sena)	12.	11.	64
Armeni Vincent (84 sena)	13.	11.	64
Brincat Maria (46 sena)	14.	11.	64
Ciappara Joseph (71 sena)	14.	11.	64
Bezzina Maria (6 ijiem)	20.	11.	64
Camenzuli Alfred (56 sena)	22.	11.	64
Demanele Daniel (76 sena)	23.	11.	64

FIAT

GUARANTEES
Safer Capital Investment
Improved Mechanical Efficiency
Greater Petrol Economy

SEE ALL THE LATEST MODELS

Exhibited at

THE NEW WALDORF GARAGE —

FIAT SERVICE STATION — PIETA'

and

FIAT SHOWROOMS at

MSIDA VALLEY ROAD, B'KARA

Fiat Agency: U.C.I.M. Co., (Malta) Limited
206/207, Marina Street, Pieta' (Phone 25362)

IL-FAMUŻA DOLĊERIJA

FL-IMSIDA

BUSY - BEE

tirċievi ordnijiet għal

TIĠLIJET

MAGHMUDIJIET

PARTIES

GĦALIKOM TĦAL



"Issa nsaqsu 'l Dun Ġużepp!" qal Joe lil Mary, mingħajr ma kien induna li jiena kont bil-wieqfa warajhom. Kont qed niggustahom jirragunaw bejniethom kif ser jarmaw il-presepju tad-dar tagħhom. U mid-dehra kienu sabu xi diffikultà.

Tfal, min jaf bħalissa kif ilkoll qed tirsistu biex tarmaw xi Bambin sabiħ f'xi tieqa! U tagħmlu sewwa, għax il-Milied hija l-festa tagħkom (nispera li l-kbar ma jaqrawhiex din!). Il-Bambin lilkom iħobb l-aktar għax intom tfal bħalu!

Imma issa ħallina miċ-ċajt; intom thobbuh il-Bambin kif iħobbkom hu? Ara, tfal, ejjew niftehmu u nagħtuh rigal lill-Bambin din is-sena t-tfal ta' l-Imsida kollha flimkien. Le, le, mhux ser nitlobkom xi sold kull wiehed.

Ir-rigal ta' din id-darba mhux bħal tas-soltu, imma ħafna isbaħ u aħjar minn tas-soltu! Ara x'tagħmlu: aghżlu xi proponiment sabiħ, iktbuh fuq biċċa karta, imbagħad poġġuh fil-grotta tagħkom hdejn il-Bambin nhar il-Milied. Pero', u dan

huwa l-aktar importanti, fittxu li l-proponiment li tagħzlu żżommuh is-sena kollha.

Issa, biex ngħinkom, ser nagħtikom xi eżempji ta' proponimenti li, kieku tagħżluhom, ikunu tajbin: li nibda mmur id-duttrina, li nobdi 'l mamà mill-ewwel, li nisma' quddiesa nhar ta' xogħol, li ma nħalli qatt il-homework, li l-iskola ngħib ruħi aħjar u nistudja, eċċ.

Issa kull wiehed minnkom jagħżel wiehed biss, imma dak li jagħżel ifttx li ma jħallih qatt. B'hekk, aħna t-tfal ta' l-Imsida, f'dan il-Milied, nagħtu lil Ġesù bukkett magħmul mhux mill-ward maqtuġn minn xi ġnien, imma minn dawn il-karti żgħar heġin minn qalbna.

Il-Bambin iberikkom.
DUN ĠUŻEPP.

KOMPETIZZJONI

Kompli dawn il-proverbji:

1. Ix-xemx li ma ssahhanx
2. Hruġ Marzu u dħul April
3. Aħjar "iff"
4. Heles mill-miżieb
5. Min jixtri l-ħut

1. It-tfal kollha li għadhom ma għalqux il-15 il sena jistgħu jidhlu għal din il-kompetizzjoni.

2. Mat-twegiba, iktbu isimkom, l-indirizz sħiħ u l-età.

3. It-twegibiet iridu jaslun mhux aktar tard mill-10 ta' Jannar, f'dan l-indirizz:

Kompetizzjoni:
Għalikom Tfal,
c/o 5, Mons. Dandria Str.,
Msida.

4. Tinsewx twaħħlu bol-la ta' 2d. fuq l-envelope.

5. Ir-ritratt tar-rebbieu jew rebbieha jidher fil-ħarġa li jmiss u jiġi mogħti rigal.

6. Jekk ikun hemm aktar minn twegiba waħda tajba, il-premju jitla' bix-xorti.



RIZULTAT

Ir-rebbieh tal-Kompetizzjoni ta' l-aħħar darba huwa Joe Schembri, ta' 14-il sena mill-Imsida. Ir-rizultat kellu jkun hekk: *Kalkara, Żurrieq, Marsaxlokk, Birżebbuġa*. Filwaqt li r-ritratt tar-rebbieh qed jidher hawn fuq, il-premju diġà gie mogħti lilu.

F. ZAMMIT & SON

FLORISTS and NURESERYMEN
Kingsway
corner St. John's Sqr.
Valletta - Malta
Ten. C. 28324
SPECIALISTS IN
HAND BOUQUETS
Flowers cabled to all
parts of the World
Via Interflora

For all kinds of
Fresh Vegetables
and Groceries
visit the
SPLENDID STORE
by J. M. FARRUGIA
& SONS
RUE D'ARGENS
MSIDA

TYRES and BATTERIES SERVICE

Visit:
J. VASSALLO
67, RUE D'ARGENS
MSIDA

A. CIANCIO

1, PARISH STREET MSIDA
Bazaar & Barber Saloon
Full Assortment of
Christmas Cards
and Toys
Films Developed
Printed
and Enlarged
Next day service

L-istorja tal-lum

IL-BAMBIN TA' TONINU

Toninu kien tifel ta' 8 snin. Kellu missieru mejjet u ommu kienet tmur taħdem biex taqla' xi haġa x'jieklu hi u l-familja tagħha. L-unika xewqa li kellu Toninu kienet li jkollu Bambin biex fil-Milied iżejnu u jqiegħdu fit-tieqa. Imma kienu fqar wisq u għalhekk ommu ma setgħetx tixtrilu wiehed. Għalkemm kien jitlob ta' kuljum lil Ġesù biex huwa wkoll, bħat-tfal l-oħra, ikollu Bambin, beda biex jaħseb li Ġesù ma kienx qiegħed jisimghu.

Gurnata waħda, habbat il-bieb u Toninu mar jiftaħ; kien Dun France. Meta daħlu ġewwa, omm Toninu talbitu jgħidilha x'kien giebu hemm lil Dun France.

"Ġejt", beda hu, "biex nara jekk Toninu jistax jagħmlilna l-priedka ta' nofs il-lejl ta' dis-sena". Toninu aċċetta bil-ferħa u beda jistudja dik il-priedka.

Lejlet il-Milied wasal, u Toninu mar il-Knisja. Il-priedka tiegħu kienet waħda mill-isbaħ, u hu wkoll kien verament għamilha tajjeb.

Kif daħal fis-sagristija, gie fuqu l-Kappillan b'pakkett f'idu. "Dan għalik, Toninu", qallu l-Kappillan fil-waqt li newwillu dak il-pakkett. Toninu ħadu, fetħu: Bambin mill-isbaħ! Dak il-ħin għajnejn Toninu mtlew bid-dmugh — dmugh ta' ferħ innocenti. Xewqtu issa kienet mitmuma: wara kollox Ġesù kien sema' t-talba tiegħu.

IZ-ZIJU EDDIE.

(Dial 29017)
Valletta
189, Old Bakery Street
Head Office
(Dial 31991)
Msida
43, St. Anthony Street
Workshop
Specialists in
Engagement Rings
● White Gold
● Antique Imitation
● Filigree Works
● Gold & Silversmiths
● Jewellers
● Manufacturing
BRINSONS JEWELLERY WORKS

"MIKE" IKELLEM LIŻ-ŻGHAŻAGH

L-IMSIDA TAGĦKOM, IBŻĠHU GĦALIHA

META giebuni l-ewwel darba l-Imsida, daqs tlieta u erbghin sena ilu, kienet ferm iżgħar minn tal-lum, u ferm inqas sabiħa minn din l-Imsida tagħna.

Dak iż-żmien kont tisma' sikwit min ighidlek: "Fl-Imsida ma jzomm xejn!" U tassew, għaqdiet, kumpanniji ta' tijatrin, teams tal-football, soċjetajiet, kollox kien jibda tajjeb u wara ftit jispiċċa fix-xejn. Ir-raġuni kienet li hafna kienu jagħżlu li jmorru tas-Sliema jew il-Belt għad - divertiment tagħhom, minflok ma jin-għaqdu f'għaqdiet qawwija fl-Imsida stess. Fi kliem iehor ma kienu xejn kburi bl-Imsida tagħhom, u kien jogħgobhom iżjed il-frak ta' haddiehor.

PAĊI LILL-BNEDMIN

(ikompli mill-paġ. 1)

Il-bniedem sabha l-paċi u għadu jhossaha aktar mis-soltu kull sena f'dan il-jum ta' l-isbaħ tifkira — it-tifkira ta' meta Alla sar wiehed mill-bnedmin, ta' meta Alla sar wiehed mill-aħwa ta' kull bniedem, ta' meta l-bnedmin kollha permezz tiegħu, saru aħwa ta' xulxin — it-tifkira tal-Milied.

Araw infatti fil-pajjiżi diversi kull għaqda, kull soċjetà, kulhadd f'dawn il-granet idur u jiftakar f'min hu inqas furtunat: fl-iltima, fil-fqar, fl-inkapaċitati. Anki Malta ddrur bi għarha lejn uliedha l-aktar fil-bżonn u tara x'tagħmel għalihom. Dan huwa l-veru spirtu tal-Milied — spirtu ta' għaqda, imhabba u fraternità — spirtu ta' paċi, paċi lill-bnedmin.

Imma jalla dan l-ispirtu li qed inhossuh jitwieled fina llum, ma jkunx għallum biss, ma jintesix malli jgħaddi l-ewwel tas-sena. Il-poplu tagħna Misidjan, jekk nixtiequh ikun l-ewwel f'kollox, irriduh b'mod speċjali jkun ta' quddiem f'din il-ħaġa: fil-għaqda, fl-imhabba u fil-kooperazzjoni. Ningħaqdu u nikkooperaw f'dak kollu li hu tajjeb, f'dak kollu li hu ta' għid. Mhux pika, għira u firda, imma kooperazzjoni, għaj-nuna u għaqda rridu li jkun l-pedamenti li fuqhom nibnu hajjitna, il-hajja tas-soċjetà, ta' bejnietna, u l-hajja tal-belt tagħna: l-Imsida.

L-IMSIDA LLUM

L-Imsida tal-lum tgħax-xqek, bil-playground sabiħa tagħha, it-toroq wesgħin bis-siġar, il-vilel ta' Ta' Xbiex u tal-belt għida ta' Tal-Qroqq, il-knisja bil-gebla shuna hamranija tagħha, u r-raħal qadim u pittoresk tas-sejeda li hu "n-naħa ta' gewwa".

GHADA TKUN TAGĦKOM

Din l-Imsida, ftit snin oħra meta aħna x-xjuħ immutu, tkun kollha kemm hija tagħkom li tkunu sirtu l-irgħiel u n-nisa ta' għada. Jaqbel lilkom mela li tibdew tiegħu hsiebha mil-lum, biex għada tkun dejjem aħjar mil-lum.

IDDEFENDUHA MILL-VANDALIŻMU

Ftit ilu kont Ta' Xbiex. Wiehed tifel, aktarx mhux Misidjan, kien qed jaqla' siġra żagħżuġha minn dawk li hemm hdejn il-Kjosk. Meta wiehed raġel resaq iwis-sih tfaċċa missieru, li flok ma wissa lil ibnu biex igib ruħu sewwa, dar fuq dan ir-raġel u kollu rabja qallu: "Int x'tindahal? Jaqaw il-Gvern huk?" Araw x'injuranza! Din l-idea, li għaliex haġa hija tal-Gvern tista' tirvinaha, hija diżgrazzjament imdahħla hafna f'Malta kollha. Bħallikieku l-Gvern huwa xi barrani, u mhux l-għaqda mtella' mill-poplu biex tiegħu hsieb hwej-jeġ il-poplu.

Le, l-Imsida hija tagħna, ma ninsewx, u huwa dmir ta' kull wiehed minna li jiddefendiha. Imma hemm bżonn nibdew minna stess. Ma nitilgħux fuq dahar il-bankijiet, għax min jiġi warajna jħammeġ hwejġu bil-ħmieġ taż-żarbun tagħna. Ma nkissruhomx il-bankijiet, biex meta ngħajjew (jew nixjieħu!) ikollna fejn nistrieħu. Ma nħarbtux is-siġar biex fil-jiem tas-sajf insibu fejn niskennu mix-xemx. Ma narmux karti u ħmieġ iehor fit-toroq u fil-gonna biex ngħixu fl-indafa. Ma nitfghux imbarazz fil-baħar.

IDDEFENDUHA MIL-IMĠIEBA HAŻINA

Il-poplu ta' belt jieħu l-fama mill-imġieba tiegħu.

Jekk fi bliet oħra ta' Malta hemm l-indeċenza dan ma jfissirx li l-indeċenza hija tajba jew li fl-Imsida bilfors għandu jkun hemm il-pastatażati. Għalhekk, attenzjoni biex kull wiehed minna jgib ruħu ta' bniedem civilizzat kif jixraq lil din l-Imsida sabiħa tagħna. Mal-barranin, mhux fastidju u zuffjett, iżda kelma tajba kollha hlewwa. L-istorbju u l-għajjat bla bżonn ukoll jagħtuna fama hażina. Mela jekk għandek transistor radio doqqu għalik waħdek u mhux biex iddejjek lil haddiehor.

NIBDEW?

X'sejrin nagħmlu, għeżiež żgħażaġh? Nibdew minn issa biex lill-Imsida tagħna nirrenduha l-iżjed belt nadifa u civilizzata ta' Malta? Jiddependi minn kull wiehed u waħda minnkom jekk tkunux iżjed għaqdin minn missirijietkom u ommijietkom.


IN MEMORIAM



B'tifkira għażiża ta' **Guzeppi Spiteri** f'għeluq is-sena mill-mewt tiegħu li grať fit-8 ta' Jannar, 1964, fl-eťa ta' 67 sena. Halla jibku t-telfa tiegħu lis-sitt uliedu. Il-quddies kollu dak in-nhar fil-parroċċa ta' l-Imsida jkun għal ruħu. il-qarrejja mitluba jisimgħu l-quddies u jitolbu għal ruħu. — R.I.P.



BATTERY & MAINS TAPE RECORDERS



THE BEST MONEY CAN BUY

Sole Agents:

20TH CENTURY SALES & SERVICE

84, ST. JOHN STREET

VALLETTA

Dial 21873

PAGNA GHAN-NISA

Minn MRS. CARMEN CARBONARO

IL-GRAZZJA TAL-MILIED

IT-TWELID ta' Gesù kien l-ikbar u l-isbaħ grajja tad-dinja. Imma fl-istess hin kienet ukoll grajja ta' qsim il-qalb. L-ewwel Milied kien ikkaguna l-bidla ewlenija fl-istorja taż-żminijiet, imma kienet ukoll grajja li wrietna lil Gesù għadu kemm jitwield.

Il-Milied ma jfisser xejn mingħajr Gesù Bambin. Gesù jrid ikun iċ-ċentru tal-festa, huwa jrid ikun il-qalb tal-festa, biex ikun veru Milied tajjeb. Ahna allura, għandna nkunu qalbna hanina mat-tfal u mhux mat-tfal tagħna biss, imma mat-tfal fqar jew morda minħabba fil-Bambin Gesù. Ahna nagħtu r-rigali lill-qraba, lill-ħbieb minħabba r-rigali li Huwa stess tana, meta Huwa ried isir huna. Nistgħu allura nifthu qalbna lejhom u nimmaginaw li ahna qed nifthu qalbna mas-Sagra Familja fil-lejl tal-Milied. Kemm jiehu gost Gesù kieku nagħmlu xi haġa biex inferrhu lil xi hadd f'dawn il-granet tal-Milied, granet ta' ferħ.

X'ser ikun ir-rigal ta' kull waħda minna lil Gesù fil-Milied? Ngħarblu lilna nfunna, u naraw kif nistgħu nferrhu lil Gesù l-iżjed. Nirrispondu mela bis-sinċerità u bil-ġenerożità kolha, bil-ferħ, bil-qalb safja, u nagħtu lil Gesù rigal l-iktar li jifrah bih. Biex verament inkunu dhalna fl-ispirtu tal-Milied, biex verament inkunu iffestegġgajna tajjeb din il-grajja, biex inkunu daħħalna lil Gesù fi djarna u f'qalbna; u ma nħalluhx barra fil-bard u fil-kesħa bħal dak in-nhar tat-twelid tiegħu. U Gesù jifrah bina u jixhet il-barka tiegħu fuqna.

Isimghu daqsxejn xi jgħid il-kbir appostlu tal-karità l-Abbe Pierre, dak is-saċerdot Franciż li għamel taq-liba shiħa għall-ġid go Fran-

za, bil-hidma tiegħu ta' l-ikbar fejda. Huwa jgħid "li jekk f'dawn il-granet tal-Milied tisma' b'xi familja fejn il-kbar jiddevertu u jixxalaw u jonfqu kollox fil-lussu u fil-ħela u jmorru jż-fnu l-lejl kollu filwaqt li għandhom it-tfal morda, bil-guħ, bid-deni, x'kontu tghidu għal din il-familja? Kontu tghidu li dik hija familja ta' mostri. Imma hekk ikun qed jagħmel, hekk tkun qed tagħmel dik il-familja umana min ma jagħtix każ ħlief tiegħu biss u minn haddieħor ma jimpurtah xejn, u jekk nazzjon huwa suppost nistrani imma ma jagħmel xejn biex iserrah il-faqar, jew il-miżerji, dan in-nazzjon ma jjistax jissejjaħ nistrani. L-istess ingħidu għall-individwi. Jekk ir-religjon tal-bniedem ma gġeghelux



ihoss għal għajru, allura dik ir-religjon tiegħu hija fqira jew inkella qed juża r-religjon bħala loppju, biex tisturdih u jitlef il-veru tifsir tal-ħajja".

Il-familja fil-granet tal-Milied, tinsab miġbura u magħquda flimkien, fl-imħabba u fil-paċi li għaliha u apposta biex igibilna din il-paċi twield Gesù Bambin.

Mela ejjew nifirhu lkoll għal din il-miġja tant sublimi u nippruvaw ilkoll nagħmlu mill-aħjar biex f'dawn il-granet ahna nirrendu l-familja tagħna ferħana u kuntenta iktar mis-soltu, permezz tal-hidma tagħna, tax-xogħol tagħna, li ahna ilna nippreparaw għal dawn il-granet li nistgħu nsejnhom il-granet tal-familja.

SER TIŻBOGH? EJJA GHAND CARSONS PAINT CENTRE MSIDA



Fejn issib makna unika li tagħtik f'inqas minn minuta kull wiehed 'l fuq minn kull 1,000 kulur li inti tagħzel. Issib din iż-żebgħa: ...PLASTIC EMULSION - ENAMEL GLOSS EGGSHELL u UNDERCOATING, tal-Marka ULTRALUX kull hin li trid, minn pinta sa gallun fil-kuluri kollha. ŻEBGħA Ingliza u garantita mill-Good Housekeeping Institute.

CARSONS PAINTS CENTRE
44, Ta' Xbiex Sea Front
Msida
Tel. 1097

Dunlopillo



The most heavenly mattress on earth

Dealer:
JOE M. GALEA
114 D'Argens Road, Msida. Tel: S.1937

GHALFEJN ĠESU' TWELIDT?

Il-lum f'kull art
il-qalb qed tħabbat
bil-ghira u bil-mibegħda.
Ix-xewqa għall-ġlied u l-kobar
qed tikber, dejjem tikber.
U l-moħħ jiddallam,
u fit-triq li twassal
għall-qerda
u għall-mewt,
mixjin, rashom imghaddsa,
il-bnedmin.
Gwerra, gwerra, gwerra,
tinstema' tidwi l-ghajta
fuq l-art u fuq il-baħar.
Gwerra, gwerra, gwerra: u dik l-ghajta ta' saħta
qed timla l-arja.

Għalfejn Ġesù twelidt?
Il-bniedem, kiefer u ħajjen,
qed jikser dik il-wegħda kbira
ta' mħabba w paċi
li Int għamilt
fil-lejla tal-Milied.

Għalfejn Ġesù twelidt?
Twelidt
biex tagħti fejqan lid-dinja mħassra.
Imma trid id-dinja timxi warajk
fit-triq tas-sewwa?
Trid il-kotra tisma' l-kelma ħajja
ħierġa mill-ġhar ta' Betlem?
Wisq nibza' jien
li akbar mill-imħabba l-ghira wir-regħba.

Imma Ġesù, nitlobok:
fit-triq tad-dmugh u n-niket
agħmel li tiftaħ, ħamra w kbira,
il-warda ta' l-Imħabba,
imsoqqija bil-ħajr u t-tjeba,
imdawwla
bid-dawl divin.

GUZE' CHETCUTI.

IL-MILIED

Bla sabar kien il-bniedem, wirt il-ħtija,
Jistenna l-ħniena, il-kelma tal-helsien,
Li msieħba ma' tal-ħaqk kienet it-tama
U x-xemx li tat il-ħajja lil kull żmien.

Fis-sebħ ta' jum ħanin feġġet il-kewkba,
U xandret mal-holqien l-isbaħ grajjiet;
Fuq l-art is-sliem lill-ġnus ta' rieda tajba,
U ħajr lil Alla fl-ġholi tas-smewwiet.

Kif seħħet hekk il-wegħda bl-akbar għaġeb
Fix-Xebba tax-xbejbiet, l-Omm tal-Feddej,
Il-jasar tal-miħut saħqet b'għarqubha
Kif kien minn qabel ħabbar il-Mulej.

Min jista' qatt tal-ħsieb iduq il-benna
Ta' l-Iben t'Alla, is-Sid, l-egħżēz ħabib,
Li niżel fostna, fqajjar ħa suritna
U miet iċarċar demmu fuq salib.

'Ma d-dinja l-lum mitlufa fil-mibegħda
Tal-ġnus ħabrieħa għall-qerda ta' xulxin,
Insiet, belhana, il-kelma ta' l-imħabba,
Il-ġid u s-sliem għall-fejda tal-bnedmin.

Ejjew bnedmin jekk tridu l-ferħ tal-Genna
U s-sliem fuq l-art fejn iġħammar il-Milied;
Ejjew flimkien ma' l-aṅġli nsemmgħu l-ghanja
Ta' ħajr lil Alla fl-ġholi tas-smewwiet.

JOHN C. FRIGGIERI.

GLORIA IN EXCELSIS DEO



Il-Board Editorjali

"L-IMSIDA"

jixtieq l-isbaħ xewqat
għall-Milied u s-Sena l-Ġdida
lill-kollaboraturi, ħbieb,
benefatturi, qarreja
u lill-Misidjani kollha



L-IMWIELED

Raġel u mara jterruq
fid-dlam tal-lejl ilmaħt;
f'kisret għajnejn il-mara
bl-uġieġ ta' qalbha ntbaħt.

Hoft għal ħin twil warajhom,
xtaqt naf 'il fejn sejrjn;
f'toqol mixjithom deherfi
li bl-għejja mifluġin.

U pass wara ieħor qarrbu
lejn bieb il-belt il-kbira
li rat hwejjeġ tal-għaġeb,
li ċaħdet kenn lill-fqira.

Mghobbija b'teżor moħbi,
mistur b'għerf il-Mulej;
m'hemmx saqaf li jkenninha
l-imnikkta, Omm il-Feddej.

Komplet triqitha, imħassba
fuq dak li kellu jseħħ;
kien qorob ħin li d-dinja
tilqa' fi ħdanha s-sebħ.

Habbtet għal bosta drabi,
u talbet bil-miħtija;
kemm xtaqet li mir-reżħa
tal-lejl taħbi t-tarbija.

Li kellha timla d-dinja
bid-dawl ta' l-Etern Alla.
Min ħalaq l-art u s-sema
twieled ġo għar, fi stalla.

U seħħ kliem il-ħabbara;
ferhet Ommu Marija;
xterdet l-aħbar ma' Betlemm
li twieled il-Messija.

W ilħna ta' gieħ u gloriħa
għannew paċi lill-qlub,
faħħru l-Mulej f'qawwietu,
f'nislu Iben maħbub.

Bin Alla u bin Marija,
u fih Ruħ il-Qdusija,
tbaxxew quddiemu s-slaten,
twieled u miet għaliħa.

1. 11. 64.

A. MERCIECA.

IL-LEJL TAL-MILIED

Il-lejl sieket, kollox ħiemed,
Jiddu l-kwiekeb fis-smewwiet,
Kollox kwiet, kollox imdallam,
Qisha s-saltna ta' l-imwiewt.

F'daqqa waħda, bla miħstenni,
Is-smewwiewt donnu ħa n-nar;
F'dak il-ħin, nofs il-lejl sewwa,
L-Iben t'Alla bniedem sar.

Rgħajja kienu qegħdin jirgħu,
In-nagħġiet tal-merħliet tagħhom,
Aṅġlu t'Alla fis tar lejhom,
Merħba taħom u tkellem magħhom:

"Ragħajja twajba, aħbar tajba,
Twieled issa il-Messija",
Qallhom Lilu fejn isibu,
Marru kollha għaġġilija.

Dahlu f'għar, xejn ma kien kenni,
Kien miħxuf għall-ksih u l-bard;
'Mma x'jimporta, issa l-aqwa,
Illi Kristu niżel fl-art.

B'għaġeb kbir għall-għajnejn tagħhom,
Hemm ġew raw Omm u Tarbija;
Wiċħom fl-art niżlu jqimuhom,
U talbu kollha għalenija.

Għal darb'oħra s-sema ddawwal,
Bi qtajjiet ta' Aṅġli kbar,
U bdew jgħannu "Paċi" f'artna,
Kemm lill-kbar u kemm liż-żgħar.

9. 11. 64.

SAVIOUR ZAHRA.

IL-KALZETTA TAL-MILIED

Kważi xjaħna, imma niftakru
Meta kmieni konna nbakkru,
Għaliex waslet il-ġurnata
Tal-kalzetta fuq il-ghata.

Fost tant ferħ u allegriħa;
Min jaħ x'hemm ġo fiħa għaliħa?!

Xi pastur, baqra jew ħmara;
Xi bużzieħa, jew suffara;
Imma x-xorti, tkun li tkun,
Aħjar minn xebgħa bastun!

Ara, ma! għax ktibtlu kmieni
Father Christmas x'mar poġġieli:
Ajruplan, mutur, karrozza
Jiġru fl-art u tinxtegħel bozza.

Dak kien żmien, żmien it-tfulija!
Helu, loġħob u qastanija!
Kien xi darba, kollox tar,
Għax iż-żmien isajru l-bajtar.

KONT ŻGHIR.

NIRRINGRAZZJAW

Is-Sur Charles Cassano li għamel b'xejn id-
disinn tal-Gazzetta "L-ImSIDA". Prosit u grazi.

Żgħaħaġħ Haddiema Nsara — Sezzjoni Xeb-
biet. Msida — £1. 0. 0.

"20th Century Sales and Service" — St. John
Street, Valletta — Portable Tape Recorder.

IL-MILIED U L-PAČI

Minn P. ALFRED CALLEJA, O.F.M.

Qed toqrob l-aħħar tas-sena..... Kull sena thalli xi haġa fina, jew għażiża jew ta' nicket. Forsi kien hawn min kellu xi twelid id-dar, u għalhekk is-sena għalih tisser ferħ; forsi għal xi hadd tisser nicket u biki l-għaliex flok ždiedu naqsu fin-numru. Izda haġa tal-għageb, f'kull żmien tas-sena hemm xi żmien li kulhadd ikun ferħan u hieni: IL-MILIED, żmien ta' sliem u barka.

Jekk wiehed joqghod għal ftit sghat fil-bieb tal-posta fiż-żmien tal-Milied, jixba' jħares lejn in-nies li jidhlu u joħorġu mill-Posta. Kulhadd joħroġ kuntent il-għaliex jew irċieva xi haġa jew kiteb xi haġa lil xi hadd maħbub li qieghed 'il bogħod. Kemm ittri jitqas-smu; kemm gugarelli jitqas-smu; kemm xorb u heġu jitqas-smu; kemm hwejjeg jiz-żanznu! Huwa żmien ta' infieq ta' flus. Il-ħwienet ikunu bl-imħatra bejniet-hom min jarma l-isbaħ u l-aħjar. Fit-twieqi kollha tad-djar tilmaħ id-dawl jitfi u jixgħel tal-Christmas Tree. Anki t-triqat jieħdu għamla oħra.

Izda nistgħu ngħidu li d-dinja hija hienja? Nistgħu ngħidu li n-nies huma kuntenti jew li l-guħ waqaf u spiċċa? Kulhadd jaf li d-dinja ta' żmienna hija mimi-lijha għira, guħ, għaks, nicket, ġlied u mewt. Il-bniedem tilef it-triq tas-sewwa u qed jigrri 'l hinn u 'l hawn bla ma jaf fejn huwa sejjer. Kulhadd qed jipprova jgħolli leħnu biex juri li huwa wkoll għandu d-dritt li jgħix tajjeb daqs haddiehor. Haf-na qed ikompli jqabbdu n-nar tal-ġlied u l-għira biex ikunu aktar jistgħu jagħmlu li jridu. In-nazzjonijiet im-xewxin u mifrudin minn purtiera tal-ħadid; ix-xjen-

zati bl-imħatra min jikxef qawwiet moħbija u meżzi ta' qirda; il-letterati jin-qdew bil-kitba biex iħawdu l-imħuħ.

Il-futur jidher ikreh għal kulhadd. Il-kbar ma jafux x'ser ikun għażilhom; iż-żgħar ma jafux f'liema baħar ser jintefgħu. Izda haġa waħda hija żgura: li Kristu Sidna niżel fostna u miegħu gieb is-Sliem u l-Pači lill-bnedmin ta' rieda tajba. Kulhadd jista' jgħolli ħarstu 'l fuq lejn il-għol-jiet miksiya bis-silġ abjad jew jiekol il-Manna li taqa' mis-sema minflok li jħares 'l isfel lejn it-tajn ta' l-art u jiekol mill-gandar iebes u qares.

Gesù mhux mibegħda gieb fuq l-art iżda mħabba, u ma jixtieqx haġ'ohra ħlief li jara din l-imħabba tkompli titkebbes fuq l-art. Hawn qieghed il-misteru tal-Milied. Din hija r-raġuni li għaliha kull poplu jinsa kull għelt ta' bejnietu u bħal aħwa jagħtu l-bewsa tal-Pači. Għalhekk fil-Milied belt issellem lil oħra; nazzjon lil ieħor; familja lil oħra u bniedem lil ieħor.

Wasal il-Milied u għalhekk wasal ukoll żmien ta' Pači f'qalb il-bnedmin. Kol-lox jgħaddi u jintesa maż-żmien anki l-ġlied u n-nike.t Mela nilqgħu s-sejha ta'

KOMPETIZZJONI

Wiegħeb fil-qosor dawn il-mistoqsijiet:

1. X'inhu l-veru isem ta' John Foster?
2. Min kien il-President ta' l-Amerika meta ntef-għet l-ewwel bomba atomika?
3. Kemm-il parroċċa hawn f'Malta u kemm minnhom huma mmexxijin mill-Patrijiet?
4. X'jisimhom ir-Re u r-Regina tal-Belġju?
5. Liema nazzjonijiet għandhom il-veto fl-U.N.O.?

Kundizzjonijiet

1. Kulhadd jista' jidhol għal din il-kompetizzjoni.
2. Mat-twegiba tagħkom, poġġu fl-envelope bolla ta' 2d. mhix użata.
3. Ibagħtu t-twegiba tagħkom, flimkien ma' l-isem u l-indirizz, lill-Editur, mhux aktar tard mill-10 ta' Jannar.
4. Jiġi mogħti premju. Jekk ikun hemm aktar minn twegiba waħda tajba, il-premju jitla' bix-xorti.
5. Ir-riżultat ikun ippubblikat fil-ħarġa li ġejja.

RIZULTAT

Fost dawk li daħlu għall-kompetizzjoni ta' l-aħħar darba, hadd ma gieb ir-risposti kollha tajbin, u għalhekk il-premju ma setax jiġi mogħti.

Gesù Bambin biex dan il-Milied ikun għalina u għal jiddawwal u idejna jimted-uliedna Milied ta' faraġ u du għall-għafsa tal-ħbi-pači. Jekk nagħmlu dan berija. qlubna jissaffew mill-għa-

COLOR PRINTS

ADOX

AGFA

FERRANIA

GEVAERT

KODAK

TELLKO

Developing

Printing

Enlarging

COLOR

SEVEN

DAY

SERVICE

FREE one enlargement 7" x 5" for every 12 prints ordered

ARTCOLOR STUDIOS

KINGSWAY PALACE — KINGSWAY — VALLETTA

For Best T.Vs. and Portable Radios

SCHAUB

LORENZ

NORTHERN T.V. and RADIO SERVICE

EDDIE T. TESTA

TESTAFERRATA STREET

MSIDA

Tel. No. 33531

L-IMSIDA FL-IMGHODDI

Minn LINO BARTOLO

(jissokta mill-harga l-oħra)

Fl-istorja ta' Malta, fi żmien il-Gran Mastru D'Omedes, meta t-Torok habtu għal għarrieda għal Malta, dawn kienu niżlu fid-daħla ta' l-Imsida u minn hemm telqu għall-Belt Kapitali ta' Malta, li dak iż-żmien kienet l-Imdina.

Gran Mastru ieħor li għandu x'jaqsam ma' l-Imsida huwa l-Gran Mastru Perellos li bena minn flusu l-ghajn tal-hasselin, għal habta tas-sena 1696, fix-xatt ta' l-Imsida li kien fejn illum jinsab dan il-monument ta' dan il-Gran Mastru. Dan il-monument huwa mibni forma ta' kamra kbira b'hames arkati kull naħa u waħda fil-faċċata; permezz tal-blat l-ilma kien gieri hafna.

F'dan iż-żmien il-popolazzjoni ta' l-Imsida bdiet tiżdied u hafna bdew jaħdmu r-raba' li kien idawwar dan il-lokal.

L-ewwel tagħrif li niltaq-ghu miegħu rigward il-knisja ta' l-Imsida huwa fi żmien l-Isqof Monsinjur Duzzina, fis-sena 1575, u l-knisja kienet iddedikata lil Marija Immakulata. Din il-knisja, li hija l-Knisja ż-Zgħira kif nafuha aħna, kienet daqsxejn ta' kappella maqtugħa fil-blat. Wara, fis-sena 1640, giet mibnija mill-gdid. Fis-sena 1670 giet mibnija s-sagristija, u gie magħmul parapett u zuntier li kien idawwar il-faċċata tal-knisja. Dan kien fis-sena 1670 u s'intendi l-gmiel ta' dan il-post pittoresk beda jgħbed bosta nies, u għal-hekk fis-sena 1835 Monsinjur Francesco Caruana għamilha viċi-parroċċa fuq rakkomandazzjoni tal-Prepostu ta' Birkirkara Dun Gużep Debono.

Reġa' għadda ż-żmien, u l-knisja ta' l-Immakulata reġgħet ċkienet u fl-1865, bil-permess ta' l-awtorità ekklesjastika, il-knisja ta' l-

Immakulata reġgħet giet imkabbra u x-xogħol gie mitmum fis-sena 1869. Fil-25 ta' Novembru ta' l-istess sena din il-knisja giet imbierka mill-Prepostu ta' Birkirkara, ir-Rev. Dun Kalċidon Agius, b'permess speċjali ta' Monsinjur Isqof Pace Forno. Fost il-benefatturi ta' din il-knisja ta' min isemmi l-Bali ta' Brandenburg Fra Filippo Solfango Cuttinburg, u s-sinjur Dionisio Famucelli.

Fost il-ferħ tal-Misidjani, Monsinjur Isqof Pace Forno fridha mill-Kollegġjata ta' Birkirkara u għamilha Parroċċa fit-2 ta' Marzu tas-sena 1867, u l-ewwel Kapillan kien il-Wisq Rev. Dun Salvatore Caruana li fis-sena 1895 gie magħmul Kanoniku Kapitulari. Il-kapillan meta ra li l-popolazzjoni kibret, flimkien mal-poplu fdat f'idejha, ħaseb biex tin-

KENNEDY STATIONERY

7, MSIDA SEA FRONT
MSIDA

A large assortment of Christmas Cards and Toys. We are importers of Zeno Radios and we are giving you £1 discount on every radio you buy from us during Christmas period.
Films Developed, Printed and Enlarged
Quick service and moderate charges.

IRRADIO

Iva, IRRADIO hija l-meraviljuża Portable Juke Box moderna. Din ma hemmx għal-fejn Radjo għaliex iddoqq bil-batterija tagħha jew tal-karrozza.

Din tista' taraha u tippruvaha għand l-Aġenti Ewlenin

JOKATE STORE

43, GUARDAMANGIA HILL - PIETA'

Tel. 21012

INVICTA WORKS

MANUFACTURERS OF

MODERN TUBULAR FURNITURE

INVICTA for your household and office needs

Be Proud — Have Modern Furniture

Be Wise — Have INVICTA FURNITURE

FLATS - HOSPITALS - SCHOOLS

are modern only when

INVICTA FURNITURE IS USED

FREE!! Literatures and Brochures
on request.

Factories and Head Office:

Quarries Square, MSIDA 26651

Showrooms:

The Strand, SLIEMA 33827

Pietà Wharf, PIETA'.

Visits Solicited Without Obligations
Buy the Best! Buy INVICTA FURNITURE
THE FURNITURE OF A LIFETIME

Filwaqt li nispera bil-qalb kollha li dan il-pass, biex ingħidu hekk, patrijottiku li int u sħabek għamiltu jirnexxi, inħossu dover ta' kull Misidjan, u hawn nix-tieq nappella lil ħuti Misidjani kollha, biex iġin kemm moralment kif ukoll finanzjarjament billi nxerdu din il-gazzetta ma' kull rokna ta' dan is-subborg.

Għal dan il-għan nispera li kif il-Misidjani dejjem is-sib il-pinna tagħhom fuq gurnali diversi, hekk ukoll, issa li għandna l-gazzetta tagħna, jikkontribwixxu artikoli interessanti u informazzjoni siewja għall-ko-

u determinazzjoni poġġejtu quddiemna l-ewwel numru hekk ukoll tkomplu taħdmu biex 'il quddiem in-numri li għad joħorgu jkomplu jkabbru l-popolarità digà miksuba fost il-Misidjani kollha.

Bħala qarrejja aħna nis-tennew li intom tpoġġulna fil-kolonna ta' *L-ImSIDA* materjal ta' l-akbar ġid u vantaġġi għall-ħajja soċjali tal-poplu Misidjan. Mhux biż-żejjed li ngħidu li għandna l-gazzetta tagħna, imma jeħtieġ li din tkun ta' livell mill-aqwa fost il-gazzetti li digà jinsabu fl-idejn tal-popli ta' l-ibliet u l-irħula

l-oħra ta' Malta. U proprju għal din ir-raġuni nispera li l-Misidjani kollha juru fidu-

Msida, 5. 11. 64.
Sur Editor,
Jien qed nibgħatlek l-ittra

kien ilu tant jinħass.
Għodni tiegħek,
RAYMOND GALEA.

**qxur u ħmieġ ieħor
fit-toroq.**

**KAZIN TAL-BANDA
"MELITA"**

Relazzjoni uffiċjali mib-għuta mis-Segretarju:

Nhar il-Hadd, 8 ta' Novembru, filgħodu saret Laqgħa Generali Straordinarja fil-Kazin tal-Banda "Melita" presjeduta mis-Sur J. M. Cassar Naudi, il-President tal-Kazin. Għal din il-laqgħa attendew għadd sabiħ ta' membri.

Wara l-qari tal-minuti tas-Seduta Generali Annwali, il-President talab nominazzjonijiet għaż-żewġ postijiet fil-Kumitat li kienu jinsabu battala. Dawn ġew mimlija mis-sinjuri V. Sciberras u P. Cassar wara li

ma' żewġ membri oħra.

Imbagħad il-President fe-taħ diskussjoni dwar l-akkwist tal-Kazin. Is-Seduta Generali qablet unanimament fuq il-prinċipju li għandha tinxtara d-dar tas-Soċjeta. Is-Sur C. Taljana, is-Segretarju tal-Kazin, wara ta rapport dettaljat dwar in-negozjati li l-Kumitat kien għamel mas-sidien għall-akkwist tad-dar.

Id-diskussjoni li saret wara kienet twila u interessanti. Gie mfahħar il-mod kif il-Kumitat mexxa n-negozjati minn ħafna mill-membri fis-sala, u ftit qabel itmiem tal-laqgħa, il-Kumitat gie awtorizzat mis-sala ixiex jiffinalizza t-trattativi nas-sidien.

TA' XBIEX PHARMACY

TESTAFERRATA STREET
MSIDA

Tel. 31553

*L-istabbiliment fejn issibu
l-akbar varjeta' ta' rigali
u Cosmetics*

G. GIORDANO

JEWELLER

Crystal Dealer

and

Repair of Watches

76, RUE D'ARGENS

MSIDA

Res.: Dial 34527

ECONOMICAL

STORE

By C. MONTANARO

8, Mons. Falzon Str.

Msida

for all kinds of

Groceries, Salami

and Daily Fresh Milk

OND HAND

DEALER

BONE

STREET

UN

VARJETA'

Minn JAPVA

CLIFF RICHARD

L-IDOLU TAT-TEENAGERS MAD-DINJA

Minn EDWIN FRIGGIERI



14 ta' Ottubru, 1940: Harry Roger Webb twieled f'Lucknow, l-Indja, it-tifel li kellu jkun il-popolari Cliff Richard, hekk maghruf mad-dinja kollha. Huwa ghex l-ewwel 8 snin ta' hajtu fl-Indja, meta mbaghad mar l-Ingilterra. L-iskola Cliff ma tantx kellu hbieb, minhabba li hu twieled fl-Indja, u kienu jghajjruh in-"Nigger". Ll-iskola hu kien diletant tal-Javelin, u hemm hu rebaħ anki c-championship. Meta hareg mill-iskola, huwa beda jahdem f'ufficju sakemm f'Awissu ta' l-1958 huwa kien qieghed ikanta f'Gaumont, Shepherds Bush, Londra, u ltaqa' ma' Tito Burnes. Dan offrieli li jittanta xortih fil-kant, u offrieli kuntratt. Tito Burnes issa huwa l-manager tieghu.

Għall-ewwel beda jkanta ma' group, izda mbaghad huwa ifforma l-grupp tieghu li semma *The Drifters*. Imma, billi fl-Amerika kien hemm grupp iehor jismu l-istess, huwa biddel l-isem f'*The Shadows*. Meta Tito Burnes offrieli kuntratt, kienet l-ewwel darba li Cliff Richard kien kanta fuq stage. Wara, huwa kellu success fuq iehor. L-ewwel song li irrekordja kienet

Move it, li għamlet success. Għamel hafna diski li 5 minnhom huma tad-deheb u hmistax tal-fidda. Id-diski tad-deheb huma: *Living doll*, *The young ones*, *Bachelor boy*, *Lucky lips*, u *Don't talk to him*.

Cliff gie ivvotat għal sitt snin wara xulxin l-ewwel fl-Ingilterra, u gie t-tielet fid-dinja. Huwa għamel 5 films li huma: *Serious*

charge, *Expresso Bongo*, *The young ones*, *Summer holiday* u *l-Wonderful life*, kollha għamli success mill-akbar, u l-gazzetti sejhulu "idolu tat-Teenagers" u l-favorit ta' kulhadd.

L-idolu taz-zgħazagh In-glizi — Cliff Richard — ma giex imholli jara l-Premiere tal-film tieghu *Summer Holiday*, meta l-pulizija ma hallitux jidhol fis-cinema wara pressjoni mill-folla ta' madwar 3,000 fans tieghu. Meta Cliff wasal, nisa u tfajliet qasmu l-kurdun tal-pulizija u daru madwar il-karrozza tieghu. Darbtejn ipprova johrog mill-karrozza u darbtejn il-pulizija regggħetu lura. Fl-1960 huwa deher fir-Royal Variety Show li kien l-akbar gost tieghu.

Il-passatempo ta' Cliff

huma: isuq il-Cowet, ikanta, idoqq il-kitarra u jilgħab il-badminton. L-artisti favoriti ta' Cliff huma: Elvis Presley, Connie Francis u Ray Charles. Cliff għamel tours għall-Afrika, l-Awstralja, l-Italja, Franza, Norveġja, Spanja, u hafna pajjiżi oħra. F'Jannar u Frar huwa ser jagħmel tour għal Tokyo, Bangkok, Hongkong u l-Malasja.

Huwa joqgħod mal-familja tieghu fil-villa li xtara f'it xhur ilu £30,000 — huwa għandu oħra fi Spanja. Cliff minbarra bl-Ingliż, ikanta wkoll bil-Franciz, Germaniz u Spanjol. Is-song recenti tieghu, *Lucky lips*, kisbet successi kbar fil-Germanja.

L-indirizz tal-Fan Club tieghu f'Malta huwa: Cliff Richard Fan Club, The Breezes, Blandun Vale, Paola, Malta.

DAWRA MAX-"SHADOWS"

Din is-sena kienet sena ta' successi kbar għax-Shadows. Huma gew ivvotati t-tielet fost il-Gruppi Strumentali għal din is-sena. Ir-record tagħhom *The rise and fall of Flingell Bunt* giet unanimament ivvotata bhala l-aħjar disk strumentali tas-sena fl-Ingilterra u fid-dinja.

Il-Lead Guitarist tagħhom, HANK. B. MARVIN, ukoll zied fil-glorja tal-grupp tieghu billi rebaħ it-titolu fl-Ingilterra filwaqt il-gie l-hames fil-lista internazzjonali. L-aħjar disk tax-Shadows huwa *Rhythm and green*.

MIN HUMA X-"SHADOWS"

BRUCE WELCH (rhythm guitar) twieled f'Bognor Regis fit-2 ta' Novembru, 1941. Sitt xhur wara, il-ġenituri tieghu haduh magħhom f'Newcastle. Meta kien imur l-iskola, hu u Marvin daqqew fi Skiffle Group maghruf bhala r-Railroade.r Bruce, kittieb tajjeb tal-kanzunetti, jghid li l-pjačir tieghu hu meta jsuq go Londra filgħodu kmieni meta t-toroq ikunu għadhom vojta.

HANK B. MARVIN (lead guitar) twieled 'Newcastle fit-28 ta' Ottubru, 1941. Kien imlaqqam Hank biex

ma jitfixkluhx ma' hūh Brian — il-B. f'ismu toqgħal Brian. Huwa xtara banjo meta kellu 15-il sena u wara bidel għall-kitarra meta missieru tah wahda fil-birthday fl-1957.

BRIAN BENNET (drums) twieled f'Arnos Grove, North London, fid-9 ta' Frar, 1940. Kien vjolinista tajjeb fl-iskola u kien tajjeb ukoll hafna fl-arti. Wara l-iskola, huwa impjega ruhu bhala stampatur, imma malajr iddejjaq u halla x-xogħol. Imbagħad ingħaqad ma' "l-istrambi" u beda jdur it-toroq idoqq il-kitarra, liebes sandli u berritta sewda. Qabel ma daħal max-Shadows, minflok Tony Meenhan, huwa daqq id-drums għal Wee Willie Harris, Vince Taylor u wara, il-Wild Cats ta' Marty Wilds.

JOHN ROSTILL (bass guitar) għandu 21 sena. Hu daħal max-Shadows minflok Brien Godfrey Locking. Il-kantanti favoriti tieghu huma Peggy Lee u Tony Bennet. Il-grupp favorit? Il-Markeys mill-Istati Uniti, u Kirk Douglas huwa l-artist favorit. L-ewwel disk li daqq max-Shadows kienet *Jeronimo*. Kien l-aktar ferhan meta qalulu li għandu erba' kelmiet xi jghid fil-film *Wonderful Life*.

SPORTS

Minn CHARLIE CASHA

TLIET PUNTI

MINN TLIET LOGHBIET

Mill-aħħar hargha tal-gazzetta "L-Imsida", sakemm morna fuq l-istampa t-team tas-St. Joseph lagħab erba' partiti, tlieta fit-3rd Division u waħda fil-Minor League. It-team tat-3rd Division akkwista tliet punti mit-tliet logħbiet li lagħab, li kienu kontra Siggiewi, Balzan Y. u Senglea. Il-Minors lagħbu partita waħda kontra Senglea, li spiċċat fi draw 0-0.

It-team l-ieħor Misidjan, Msida Wolves, li qed jiehu parti fil-league tal-M.A.F.A., tilef l-unika partita li lagħab imma minħabba nuqqas ta' spazju ser ingibu biss il-logħbiet tat-3rd Division.

SIGGIEWI 3
ST. JOSEPH 2

It-team tas-Siggiewi, im-saħħaħ b'George Dalli (ex-Floriana, Rabat u B'kara), u Silvio DeBattista (ex-Hibs u Sliema W.), ta l-ewwel telfa ta' l-istaġun lis-St. Joseph. Kien DeBattista li ta l-moral u r-rebħa lis-Siggiewi, meta wara biss 10 minuti logħob, b'xott illobbjat minn 30 jarda bogħod hasad lill-goalkeeper Misidjan biex skorja l-ewwel goal.

Fit-tieni half is-St. Joseph kellhom sehem kbir fil-logħob u dawru r-riżultat favur tagħhom, meta DeMarco minn taħwida quddiem il-lasti skorja l-ewwel goal għas-Saints, u ftit minuti wara b'daqqa ta' ras mill-isbaħ Cutajar skorja t-tieni goal.

Is-supporters Misidjani kienu għadhom jifirħu meta fit-22 minuta l-full-back tas-St. Joseph ħabatl ballun ma' idu u mill-penalty DeBattista ġieb li score indaqs. L-istess player skorja l-goal li ta r-rebħa lis-Siggiewi minuta qabel it-tmien.

Kif lagħbu: J. Sciberras (E. Sammut); F. Briffa, J. Gatt; C. Mizzi, L. Betts, V. Asciak; J. Paris (T. Agius), J. Demarco, A. Cutajar, A. Ellul, J. Pace.

ST. JOSEPH 1
BALZAN Y. 0

Logħba akkanita bejn iż-żewġ teamijiet li telgħu flimkien fit-3rd Division 'A' spiċċat b'rebħa għat-team Misidjan.

Ried ikun T. Betts fl-ewwel half biex salva goal ċert, meta s-centre forward

tal-Balzan fajar xott b'saħħtu lejn il-lasti Misidjani.

Bir-riħ wara daharhom, is-St. Joseph iddominaw dan il-half, u ried ikun Suda bejn il-lasti tal-Balzan li ċaħħad lill-forwards Misidjani.

Fit-18-il minuta tat-tieni half Paris skorja l-goal tarrebħa Misidjanal meta daħa, u spara xott sabiħ minn fuq il-lemin.

Ftit qabel ma spiċċat il-logħba, Sammut, il-goalkeeper Misidjan, ġie mwegġa' u nqala' xi nkwiēt fost il-players; ir-referee keċċa lill-full back Gatt (Msida) u s-centre forward Chetcuti (Balzan).

Kif lagħbu: E. Sammut; J. Gatt, T. Betts; C. Mizzi, L. Betts, V. Asciak (J. Pace); T. Agius, J. Demarco, A. Cutajar, A. Ellul, J. Paris.

PROFIL Nru. 1

LEWIS BETTS

Fost il-ħafna attivitajiet li għamel il-kumitat tas-sena 1963/64 tas-St. Joseph Football Club, kien hemm l-introduzzjoni tal-"Footballer of the Year" li ntrebhet mill-player LEWIS BETTS. Għalhekk il-gazzetta "L-Imsida" għogħobha tiddedika l-ewwel Profil lil dan il-player.

Lewis Betts twieled l-Imsida fl-20 ta' Awissu, 1942, u fl-età tenera ta' 14-li sena irregistra mal-minor team tas-St. Joseph bħala left-wing, imma ma setax jiehu postu fit-team qabel is-sena ta' wara. Lagħab l-ewwel logħba kontra l-Valletta Valstars u mill-pożizzjoni ta' left-wing skorja l-ewwel goal tal-karriera tiegħu. Għalkemm bħala left-wing kien lagħab partita tajba, il-kumitat ħasibha xort'oħra, u fil-logħba ta' wara Lewis lagħab bħala centre-half, li minn dak iż-żmien baqa' jzomm din il-pożizzjoni b'suċċess kbir, u



It-team prezenti tas-"St. Joseph"

ST. JOSEPH 0
SENGLEA 0

Din il-partita, li kienet akkanita ħafna, spiċċat 0-0; imma l-aktar li issoddisfa r-riżultat kien lit-team tas-Senglea, li lagħab il-biċċa l-kbira mil-logħba b'għaxra min-nies, meta fit-22 minuta ta' l-ewwel half ir-referee keċċa 'l barra r-right inside tas-Senglea, Ebejer, wara tilwima ma' Charlie Mizzi (Msida).

Is-St. Joseph kellhom il-

biċċa l-kbira ta' l-attakki, imma Abela fil-lasti tas-Senglea kien f'burdata tajba u ċaħħad lis-St. Joseph minn goals ċerti.

Kien baqa' biss ftit minuti mit-tmien, xott ta' Cutajar għeleb lill-goalkeeper tas-Senglea, imma l-full back Zarb salva minn fuq il-linja tal-goal.

Kif lagħbu: E. Sammut; F. Briffa, J. Gatt; C. Mizzi, L. Betts, T. Betts (Ellul); T. Agius, J. Demarco, A. Cutajar, J. Pace, J. Paris.

FIXTURES

Frar 10 — Senglea A. vs. St. Joseph.
Frar 27 — St. Joseph vs. Balzan Y.
Marzu 7 — Żebbuġ R. vs. St. Joseph.
Marzu 14 — St. Joseph vs. Naxxar L.
April 4 — St. Joseph vs. St. Patrick.
April 18 — St. Joseph vs. Żurrieq.
Mejju 2 — St. Joseph vs. Mosta.



għal ħafna drabi għen lill-Minors u lit-III Division f'suċċessi li kellhom, fosthom l-istaġun l-ieħor meta s-St. Joseph rebħu l-promotion għas-serie "A" min-għajr ebda telfa.

Wara xi tliet snin, Lewis ġie introdott fit-III Division u minn dak iż-żmien baqa' jzomm il-pożizzjoni ta' centre-half fit-team tat-3rd.

Fl-istaġun 1963/64 Lewis iġprova xortih band'oħra

meta irregistra mat-team tal-1st Division Sliema Wanderers, imma mill-ewwel induna li postu kien ma' l-Imsida, u meta lanqas kien għadda xahar mill-bidu ta' l-istaġun Lewis reġa' ta l-firma tiegħu lill-club li kien ħabb — St. Joseph Football Club — u kien wieħed mill-aħjar players li lagħbu fix-Schreiber l-istaġun l-ieħor.

Mistoqsi liema kienet l-aħjar logħba tal-karriera tiegħu, Lewis semma l-logħba ta' l-istaġun 1962/63 kontra s-St. John ta' l-Im-sieraħ. Is-St. Joseph kienu qed jtilfu 2—1 sa l-ewwel half u b'ħamsa barra mill-ground, Lewis niżel jilgħab fit-tieni half bħala centre-half, u mhux talli żamm il-forwards tas-St. John milli jiskorjaw, imma talli sab ħin biżżejjed biex jitla' jattakka u bi ftit tal-furtuna ġieb li score indaqs.

Bħala rebbieħ tal-"Footballer of the Year", Lewis jiehu trophy li jzommha għal sena u miniature cup li jzomm bħala tifkira.